

P6_TA(2008)0560

Għajnuna finanzjarja għal żmien medju għall-bilanċi ta' pagament tal-Istati Membri *

Riżoluzzjoni leġislattiva tal-Parlament Ewropew tal-20 ta' Novembru 2008 dwar il-proposta għal regolament tal-Kunsill li jemenda r-Regolament tal-Kunsill (KE) Nru 332/2002 li jstabilixxi faċilità li tipprovdi għajnuna finanzjarja għal żmien medju għall-bilanċi ta' pagament tal-Istati Membri (COM(2008)0717 – C6-0389/2008 – 2008/0208(CNS))

(Proċedura ta' konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2008)0717),
 - wara li kkunsidra l-Artikolu 308 tat-Trattat KE, skont liema artikolu gie kkonsultat mill-Kunsill (C6-0389/2008),
 - wara li kkunsidra r-Regolament tal-Kunsill (KE) Nru 332/2002 tat-18 ta' Frar 2002 li jstabilixxi faċilità li tipprovdi għajnuna finanzjarja għal żmien medju għall-bilanċi tal-pagamenti tal-Istati Membri¹ u l-pożizzjoni tal-Parlament tas-6 ta' Settembru 2001 dwar għajnuna finanzjarja għal żmien medju għall-bilanċi tal-pagamenti tal-Istati Membri² u r-riżoluzzjoni tal-Parlament tal-20 ta' Novembru 2008 dwar li tkun stabbilita faċilità li tipprovdi għajnuna finanzjarja għal żmien medju għall-bilanċi tal-pagament tal-Istati Membri³,
 - wara li kkunsidra l-Artikolu 51 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A6-0450/2008),
1. Japprova l-proposta tal-Kummissjoni kif emendata;
 2. Jistieden lill-Kummissjoni sabiex konsegwentement tbiddel il-proposta tagħha, skont l-Artikolu 250(2) tat-Trattat KE;
 3. Jistieden lill-Kunsill biex jinfurmah jekk ikollu l-ħsieb li jitbiegħed mit-test approvat mill-Parlament;
 4. Jitlob lill-Kunsill biex jerġa' jikkonsultah jekk ikollu l-ħsieb li jemenda l-proposta tal-Kummissjoni b'mod sustanzjali;
 5. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-

¹ ĠU L 53, 23.2.2002, p. 1.

² ĠU C 72 E, 21.3.2002, p. 312.

³ Testi adottati, P6_TA(2008)0562.

Kunsill, lill-Kummissjoni u lill-gvernijiet tal-Istati Membri.

Emenda 1

Proposta ghal regolament – att li jemenda Premessa 2

Test propost mill-Kummissjoni

(2) Ghandha tiġi stabbilita proċedura ad hoc ghal revizjonijiet ta' dak il-limitu fil-futur, bil-hsieb li tittejjeb il-kapaċità tal-Komunità li tirreaġixxi malajr għall-bidliet kbar fl-ambjent finanzjarju li jaffettwaw l-ammont totali ta' appoġġ li potenzjalment ikun meħtieġ mill-Istati Membri.

Emenda

(2) Fil-każ li jinqalghu sitwazzjonijiet eċċezzjonali li jistgħu jirrikjedu reazzjoni Komunitarja ta' malajr għal bidliet kbar fl-ambjent finanzjarju, il-Parlament Ewropew, l-Istati Membri f' hdan il-Kunsill u l-Kummissjoni għandhom jaġixxu malajr kemm jista' jkun sabiex jiżguraw li l-fiduċja fis-swieq ma tiddgħajjifx.

Emenda 2

Proposta ghal regolament – att li jemenda Artikolu 1 – paragrafu 2 Regolament (KE) nru 332/2002 Artikolu 1 – paragrafu 3

Test propost mill-Kummissjoni

Għandu jiżdied il-paragrafu 3 li ġej:
“Meta deterjorament serju tal-ambjent finanzjarju jkun jeħtieġ li tinghata għajnuna finanzjarja urġenti mill-Komunità għat-terminu l-medju lil bosta Stati Membri, il-Kummissjoni tista' tiddeċiedi li tirrevedi l-limitu wara li tkun kisbet l-opinjoni tal-Kumitat Ekonomiku u Finanzjarju, kemm fuq il-htieġa urġenti li jiġi rivedut il-limitu kif ukoll fuq il-limitu rivedut innifsu. Il-limitu l-ġdid għandu jidhol fis-seħh l-ghada tal-pubblikazzjoni tiegħu f'Il-Gurnal Uffiċjali tal-Unjoni Ewropea”.

Emenda

imħassar

Emenda 3

Proposta ghal regolament – att li jemenda Artikolu 1 a (ġdid)

Regolament (KE) nru 332/2002
Artikolu 10

Test propost mill-Kummissjoni

Emenda

Artikolu 1a

***L-Artikolu 10 tar-Regolament (KE)
Nru 332/2002 huwa mibdul b'dan li ġej:***

"Kull sentejn il-Kunsill ghandu jeżamina, fuq il-bażi ta' rapport mill-Kummissjoni, wara li jkun ikkonsulta l-Parlament Ewropew u wara li tkun inghatat l-opinjoni tal-Kumitat Ekonomiku u Finanzjarju, jekk il-faċilita' stabbilita ghadhiex tissodisfa, fil-prinċipju, fl-arranġamenti u fil-limitu massimu taghha, il-htieġa li kienet wasslet ghall-holqien taghha."